

अधिकृत आंतरराष्ट्रीय क्रीडा स्पर्धेत प्राविण्यप्राप्त
खेळाडूसाठी अवलंबवयाच्या राजशिष्टाचाराबाबत.

**महाराष्ट्र शासन
शालेय शिक्षण व क्रीडा विभाग
शासन परिपत्रक क्रमांक: संकीर्ण १७१७/प्र.क्र.१६१ /क्रीयुसे-२**

मादाम कामा रोड, हुतात्मा राजगुरु चौक,
मंत्रालय विस्तार भवन, मुंबई - ४०००३२
तारीख: २५ जानेवारी, २०१८.

प्रस्तावना

महाराष्ट्र राज्यातील खेळाडू आंतरराष्ट्रीय स्तरावर उल्लेखनीय कामगिरी करीत आहेत. एकंदरीत महाराष्ट्रातील क्रीडा संस्कृती झपाट्याने वृद्धीगत होत आहे. सद्यस्थितीत आंतरराष्ट्रीय स्तरावर अत्युच्च कामगिरी केलेल्या महाराष्ट्रातील खेळांची तितकीशी दखल शासन स्तरावरून, लोकप्रतिनिधी व समाजाकडून घेतली जात नाही अशी जनमानसामध्ये भावना आहे. त्यामुळे क्रिकेट सारखे लोकप्रिय, परदेशी खेळ वगळता आंतरराष्ट्रीय स्पर्धेमधील सहभागानंतर भारतासाठी पदके जिंकणाऱ्या महाराष्ट्रातील खेळाडूंचा आगमनावेळी आगमनस्थळी सन्मान करणे, वृत्तपत्रात व्यापक प्रसिध्दी देणे व त्यांचा यथोचित सत्कार करणे याबाबी केल्या जात नाहीत. त्यामुळे अशा खेळातील आंतरराष्ट्रीय स्पर्धांतील पदकप्राप्त खेळाडूंचा मायदेशी आगमनानंतर आगमनस्थळी सत्कार करणे व त्यांना पारितोषिक देऊन विहीत कालावधीपूर्वी गौरविणे गरजेचे आहे. जेणे करून त्याची क्रीडा विभाग नोंद घेत आहे असा जनमानसात संदेश जाऊन नवोदित खेळाडूंना त्यातून प्रेरणा मिळून क्रीडा संस्कृतीच्या वाढीस अधिक हातभार लागेल. सबब अधिकृत आंतरराष्ट्रीय स्पर्धात पदक प्राप्त खेळाडूंच्या प्रकरणी सर्वसाधारण पद्धती विहीत करण्याची बाब शासनाच्या विचाराधीन होती.

परिपत्रक :-

अधिकृत आंतरराष्ट्रीय स्पर्धेत सहभागी होत असलेले खेळाडू महाराष्ट्रातील ज्या संघटनेमार्फत स्पर्धेत सहभागी होत आहेत. त्या संघटनांनी संबंधित उपसंचालक, क्रीडा व युवकसेवा तसेच जिल्हा क्रीडा अधिकारी यांना खेळाडूंच्या संपूर्ण दौऱ्याची सविस्तर माहिती स्पर्धेपूर्वी १५ दिवस अगोदर सोबतच्या प्रपत्रात सादर करावी व खेळाडूंच्या प्रवासाचे माध्यम, आगमनाचे ठिकाण, वेळ व दिनांक या अनुषंगाने संबंधितांच्या संपर्कात रहावे.

२. आंतरराष्ट्रीय स्पर्धेत सहभागी होणाऱ्या खेळाडूंच्या दौऱ्याच्या माहितीची नोंद संबंधित जिल्हा क्रीडा अधिकारी यांनी सोबतच्या प्रपत्रात स्वतंत्र नोंदवहीत ठेवावी.

३. ऑलिम्पिक व पॅरा ऑलिम्पिक क्रीडा स्पर्धेत पदक प्राप्त खेळाडूंच्या आगमनस्थळी संबंधित उपसंचालक, क्रीडा व युवकसेवा यांनी व इतर अधिकृत आंतरराष्ट्रीय क्रीडा स्पर्धेतील पदकप्राप्त खेळाडूंच्या आगमनस्थळी संबंधित जिल्हा क्रीडा अधिकारी यांनी खेळाडूंचा यथोचित सत्कार करावा व या विभागास व मा. मंत्री, शालेय शिक्षण व क्रीडा विभाग यांना अवगत करावे तसेच त्याअनुषंगाने माहिती व जनसंपर्क विभागामार्फत वर्तमानपत्रात वृत्त प्रसिध्दीस द्यावे.

४. तदनंतर सदर खेळाडूंचा रोख पारितोषिके देऊन गौरव करण्याकरीता आवश्यक तो प्रस्ताव आयुक्त, क्रीडा व युवकसेवा यांनी एक महिन्याच्या आत शासनास सादर करावा. त्यासाठी एकविध खेळ संघटनांनी आवश्यक कागदपत्रे उपलब्ध करून देण्यासाठी आवश्यक ते सहकार्य करावे.

५. ऑलिम्पिक क्रीडा स्पर्धा, विश्व अजिंक्यपद स्पर्धा, एशियन गेम्स, राष्ट्रकुल क्रीडा स्पर्धा, युवा राष्ट्रकुल, एशियन चॅम्पीयनशिप, युथ ऑलिम्पिक, ज्युनियर एशियन स्पर्धा, विश्व अजिंक्यपद स्पर्धा,

शालेय आशियाई स्पर्धा, पॅरा ऑलिंपिक स्पर्धा व पॅरा एशियन स्पर्धा तसेच इंडियन ऑलिंपिक असोसिएशन मार्फत सहभागी खेळाडूंच्या आंतरराष्ट्रीय स्पर्धांना, अधिकृत आंतरराष्ट्रीय स्पर्धा असे समजण्यात यावे.

६. अधिकृत आंतरराष्ट्रीय क्रीडा स्पर्धेत प्राविण्यप्राप्त खेळाडूंनाठी अवलंबवयाच्या राजशिष्टाचाराबाबत उपरोक्त नमूद सूचनांनुसार कार्यवाही करण्यात यावी. सदर सूचनांनुसार कार्यवाही करण्यास अनियमीतता झाल्याचे आढळून आल्यास संबंधितांवर जबाबदारी निश्चीत करण्यात येईल.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१८०१२५१६३३४४२४२१ असा आहे. हे शासन परिपत्रक डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(राजेंद्र पवार)

उप सचिव, महाराष्ट्र शासन

प्रत :

१. मा. मुख्यमंत्री यांचे सचिव, मंत्रालय, मुंबई - ३२.
२. मा. मंत्री, शालेय शिक्षण व क्रीडा विभाग, यांचे स्वीय सहायक, मंत्रालय, मुंबई-३२.
३. प्रधान सचिव, शालेय शिक्षण व क्रीडा विभाग, मंत्रालय, मुंबई-३२.
४. आयुक्त, क्रीडा व युवकसेवा, पुणे.
५. सर्व जिल्हाधिकारी, महाराष्ट्र राज्य.
६. महालेखापाल (लेखा व अनुज्ञेयता) महाराष्ट्र/१/२ मुंबई/नागपूर.
७. महालेखापाल (लेखापरीक्षा) महाराष्ट्र, १/२ मुंबई/नागपूर.
८. सर्व विभागीय उपसंचालक, क्रीडा व युवक सेवा, (संचालनालयामार्फत).
९. सर्व जिल्हा क्रीडा अधिकारी, (संचालनालयामार्फत).
१०. अध्यक्ष / सचिव, महाराष्ट्र ऑलिंपिक असोसिएशन.
११. सर्व एकविध खेळ संघटनांचे अध्यक्ष / सचिव (संचालनालयामार्फत).
१२. सर्व सहसचिव/उपसचिव/अवर सचिव व कक्ष अधिकारी, शालेय शिक्षण व क्रीडा विभाग, मंत्रालय, मुंबई-३२.
१३. निवड नस्ती-क्रीयुसे-२.

शासन परिपत्रक क्रमांक: संकीर्ण १७१७/प्र.क्र.१६१/क्रियुसे-२, दि. २५ जानेवारी, २०१८ च्या सोबतचे :-

“प्रपत्र”

अ. क्र.	खेळाडूचे नाव / ई-मेल, संपर्कासाठी दुरध्वनी	मुळ क्रीडा प्रशिक्षका चे नाव व भ्रमणध्वनी क्र .	खेळ प्रकार	संबंधित खेळाडूचा पत्ता	स्पर्धेचे नाव व ठिकाण	स्पर्धेसाठी निर्गमनाचा दिनांक	स्पर्धेचा कालावधी	खेळाडूच्या आगमनाचा दिनांक व स्थळ	मायदेशी माघारी येण्याकरीता खेळाडूचे प्रवासाचे माध्यम
१	२	३	४	५	६	७	८	९	१०